



தென்காசி மாவட்டம் சங்கரன்கோவில் அம்பேத்கர் நகரில் வசித்து வரும் கழகத்தின் மீது அதிக பற்று கொண்ட கழக மூத்த முன்னோடி சங்கரநாதலை (வயது 92) முன்னாள் மாவட்டச் செயலாளர் பொ. சிவபத்மநாதன் நேரில் சந்தித்து உடல் நலம் குறித்து விசாரித்து வாழ்த்து பெற்று அவருக்கு கழக இருவண்ண வேட்புமைய வழங்கினார். உடன் மாவட்ட பொருளாளர் இல.சரவணன், மாரிசாமி, தேவா என்ற தேவதாஸ், குமார், அன்பழகன், பெர்னாண்டஸ், ப. அருணாசலம் ஆகியோர் உள்ளனர்.

ஏமாற்றம்! ஏமாற்றம்! ஏமாற்றம்!

மாற்றுத்திறனாளிகளுக்குச் சொன்னது ரூ.3000 கிடைத்ததோ ஏமாற்றம்!

தி.மு.க. மாற்றுத்திறனாளி அணி செயலாளர் பேராசிரியர் தீபக் நாதன் காட்டம்!

சென்னை, செப். 2- தேர்தல் வாக்குறுதியை நம்பி பெரும் ஆவலுடன் எதிர்பார்க்கப்பட்ட மாற்றுத்திறனாளிகள் துறையின் மீதான மானியக் கோரிக்கையும், அதனைத் தொடர்ந்து வெளியிடப்பட்ட அறிவிப்புகளும் மிகப்பெரும் ஏமாற்றத்தை அளித்திருக்கின்றன என்பது தான் உண்மை.

இந்தச் சூழ்நிலையில், இன்றைய அறிவிப்புகளை நாம் இரண்டு முக்கிய கோணங்களில் பார்க்க வேண்டியுள்ளது. துரதிர்ஷ்டவசமாக, இந்த இரண்டுமே அடிப்படையான உரிமை சார் பார்வையிலிருந்து உருவாக்கப்பட்டவை அல்ல என்பதுதான் எங்களுடைய மிகப்பெரிய வரத்தம். உரிமையிலிருந்து விலகிச் செல்லும் இல்லம் சார்ந்த அணுகுமுறை ஒருபுறம், தமிழக அரசு மருத்துவ உதவி தேவைப்படுகின்ற மாற்றுத்திறனாளிகளுக்குக் கூங்காங்கே இல்லங்களை (Homes) உருவாக்கப் போவதாக அறிவித்திருக்கிறது.

மாற்றுத்திறனாளிகளின் வாழ்வை அவர்களுடைய சமூகச் சூழலிலிருந்து பிரித்து, தனித்தனி இல்லங்களுக்குள் கொண்டு செல்வது என்பது நவீன மாற்றுத்திறனாளிகள் உரிமை இயக்கம் வலியுறுத்துகின்ற சமுதாயம் சார்ந்த மறுவாழ்வு (Community Based Rehabilitation) அல்லது சமுதாயம் சார்ந்த ஒருங்கிணைந்த மேம்பாடு (Community Based Inclusive Development - CBID) என்ற அணுகுமுறையோடு ஒத்துப்போவதில்லை.

மாற்றுத்திறனாளிகளை தனிமைப்படுத்தும் இல்லம் சார்ந்த அணுகுமுறையை விட, “மாற்றுத்திறனாளிகள் சமூகத்தில் வாழ வேண்டும்; சமூகம் அவர்களுக்கான மாற்றியமைக்கப்பட வேண்டும் என்பதே நவீன உரிமை சார் அணுகுமுறை. ஐக்கிய நாடுகள் சபையின் மாற்றுத்திறனாளிகளின் உரிமைகள் தொடர்பான உடன்



படிக்கை (UNCRPD) வலியுறுத்தும் கண்ணியமான, சம உரிமை கொண்ட, சமூகத்தில் சுயாதீனமாக வாழும் உரிமை என்ற அடிப்படைக் கொள்கைகளோடு இத்தகைய இல்லம் சார்ந்த அணுகுமுறைகள் எவ்வாறு பொருந்துகின்றன என்பதையும் அரசு ஆழமாகப் பரிசீலிக்க வேண்டியுள்ளது.

மருத்துவ மாதலைக் கடந்து செல்ல வேண்டிய நேரம் இது!

மறுபுறம், நாம் ஏற்கனவே கடந்து வந்துவிட்ட மருத்துவ மாதல் (Medical Model) மற்றும் தானம்/தொண்டு சார்ந்த மாதல் (Charity Model) ஆகியவற்றின் தொடர்ச்சியாகத் தோன்றும் வகையில் சில திட்டங்கள், பயிற்சி நிலையங்கள் என்ற பெயரில் அறிவிக்கப்படுவது கவலைக்குரியது.

மாற்றுத்திறனாளிகளுக்கு மருத்துவ சிகிச்சையும், மறுவாழ்வுப் பயிற்சிகளும் தேவையில்லை என்று நாம் கள் கூறவில்லை. தேவைப்படுகின்றவர்களுக்கு தரமான மருத்துவ சிகிச்சையும், மறுவாழ்வு சேவைகளும் நிச்சயமாகக் கிடைக்க வேண்டும். ஆனால் அந்த சேவைகள் மையப்படுத்தப்பட்ட சில பயிற்சி நிலையங்களில் மட்டுமே கிடைக்கும் வகையில் அமைவது போதுமானதல்ல. தமிழகம் முழுவதும் மருத்துவ சிகிச்சை, மறுவாழ்வு, உதவி சாதனங்கள், உளவியல் ஆதரவு, தொழிற்பயிற்சி மற்றும் பல்வேறு ஆதரவுச் சேவைகள் தேவைப்படுகின்ற ஆயிரக்கணக்கான மாற்றுத்திறனாளிகள் இருக்கிறார்கள்.

அவர்களுக்கு அருகிலேயே அந்த சேவைகள் கிடைக்க வேண்டும். ஒரு மாற்றுத்திறனாளி தனது கிராமத்திலிருந்து அல்லது நகரின் தொலைதூரப் பகுதியிலிருந்து பல கிலோமீட்டர்கள் பயணம் செய்து ஒரு மையத்தை அடைந்து சேவையைப் பெற வேண்டிய நிலை இருக்கக் கூடாது. அருகாமையில் உள்ள ஆரம்ப சுகாதார நிலையங்கள், அரசு மருத்துவமனைகள், சமூக நல அமைப்புகள் மற்றும் ஒருங்கிணைந்த சேவை மையங்கள் வழியாக இந்த சேவைகள் கிடைக்க வேண்டும். குறிப்பாக, “விகிதாசனம் போன்ற One Stop Centre அணுகுமுறையின் கீழ், மாற்றுத்திறனாளிகளுக்கு தேவையான பல்வேறு சேவைகளை அவர்களுடைய வாழ்விடத்திற்கு அருகாமையிலேயே வழங்கும் வகையில் திட்டங்கள் உருவாக்கப்படமுந்தால், அதை உண்மையான சமுதாயம் சார்ந்த மறுவாழ்வாகவும், உள்ளடக்கிய வளர்ச்சியாகவும் நாம் வரவேற்றிருப்போம். அதைவிடுத்து ஒன்றிரண்டு இடங்களில் பயிற்சி நிலையங்களை அறிவிப்பது, தமிழில் சொல்ல வேண்டுமானால், “யானைப் பசிக்கே சோளப் பொறி? என்ற கேள்வியைத்தான் எழுப்புகிறது.

மாற்றுத்திறனாளிகள் துறை எதற்காக?
தமிழகத்தில் மாற்றுத்திறனாளியாக வாழ்ந்து கொண்டிருக்கக்கூடிய ஒவ்வொரு மனிதரின் உரிமைகள், கண்ணியம், சமத்துவம், சுயசார்பு, சமூகப் பங்கேற்பு மற்றும் வாழ்க்கைத் தரத்தை மேம்படுத்துவதற்காகத்தான் இந்தத் துறை உருவாக்கப்பட்டிருக்கிறது. அவர்களுடைய சிரமங்களை குறைப்பதும், அவர்களுக்கான தடைகளை அகற்றுவதும், சம வாழ்வு வது மாற்றுத்திறனாளிகள் துறையின் முதன்மைப் பொறுப்பு. இந்த அடிப்படை வேறுபாட்டை அரசு புரிந்து கொள்ள வேண்டும். போராடிய மாற்றுத்திறனாளிகளின் குரலை அரசு ஏன் கேட்க வில்லை இத்தனை எதிர்பார்ப்புகளுக்கிடையில் இன்று எங்களை மிகவும் வேதனைப்படுத்துவது என்னவென்றால், பல்வேறு சங்கங்கள் தங்களுடைய சக்தியை மீறிகளத்தில் நின்று, அவர்களுடைய கோரிக்கைகள் போதுமான அளவு கவனிக்கப்படவில்லை என்பதுதான். பார்வையற்றோர் சங்கங்களாக இருக்கட்டும்; பல்வேறு வகையான மாற்றுத்திறனாளிகள் சங்கங்களாக இருக்கட்டும்; மாவட்டம் தோறும் பல அமைப்புகள் அரசின் கவனத்தை ஈர்ப்பதற்காகப் போராடின.

ஆடம்பரமான கோரிக்கை அல்ல.
“மாற்றுத்திறனாளிகளுக்கான உதவித்தொகையை உயர்த்துங்கள் என்பதுதான் அவர்களுடைய முக்கியமான கோரிக்கைகளில் ஒன்று. அன்றாட வாழ்க்கையின் அடிப்படைத் தேவைகளைச் சந்திக்கவே போராடிக்கொண்டிருக்கும் கடைக்கோடி மாற்றுத்திறனாளிகளின் குரல் அது. ஆனால் அந்தக் குரலைக் கண்டு கொள்ளாமல், மேம்போக்கான சில அறிவிப்புகளை வெளியிட்டு கடந்து செல்வது கடும் கண்டனத்திற்குரியது.

மாற்றுத்திறனாளிகளின் “Disability Cost” யார் புரிந்துகொள்வது?
ஒரு மாற்றுத்திறனாளியின் வாழ்க்கை சாதாரண வாழ்க்கையை விட பல மடங்கு அதிகமான செலவுகளை உள்ளடக்கியது. அவர்களுடைய குறைபாட்டின் தன்மை காரணமாகவோ, அன்றாட வாழ்க்கையின் ஒவ்வொரு கட்டத்திலும் கூடுதல் செலவுகளையும், கூடுதல் முயற்சிகளையும் அவர்கள் மேற்கொள்ள வேண்டியுள்ளது. சாதாரண மனிதர் எளிதாகச் செய்யக்கூடிய ஒரு காரியத்தைச் செய்வதற்கே ஒரு மாற்றுத்திறனாளி பல மடங்கு அதிகமாக உழைக்க வேண்டிய சூழ்நிலை இருக்கிறது.

இதைத்தான் பொருளாதார அறிஞர் அமர்த்தியா சென் போன்றவர்கள் “Disability Cost என்ற கருத்தின் மூலம் விளக்கியுள்ளனர்.

திராவிட இயக்க தீரர்கள் நினைவு நாள்

டாக்டர் பொ. பத்மநாபன்
செப்டம்பர் 2 (1991)



திராவிட இயக்கத்தைத் தொடர்ந்து, கழகம் துவங்கியதும் அதில் தன்னது இணைத்துக் கொண்டவர்.

திருநெல்வேலி நகரச் செயலாளராக பத்து ஆண்டு காலமும் பின்னர், மாவட்டக் கழகப் பொறுப்பாளராகவும், மாவட்ட அவைத் தலைவராகவும் பணியாற்றியவர்.

1955 முதல் 1976 வரை நெல்லை நகர்மன்ற உறுப்பினர், 1971இல் நெல்லை தொகுதி சட்டமன்ற உறுப்பினர், நெல்லை நகர கூட்டுறவு வங்கித் தலைவர் போன்ற பொறுப்புகளை வகித்தவர்.

விலைவாசி உயர்வு எதிர்ப்பு – இந்தி எதிர்ப்பு ஆகிய போராட்டங்களில் பங்கேற்ற சிறை சென்றவர்.

1988ஆம் ஆண்டு தலைமைக் கழகத்தின் சார்பில் நடைபெற்ற முப்பெரும் விழாவில் “அண்ணா விருது” பெற்றவர்.

தலைமைக் கழகம்

தி.மு.க.

உலகின் மிகப்பெரிய பொய்யார் யார்?



Faith forum: Mohan Bhagwat attends the 'Universal Oneness celebration' at New York's Madison Square Garden on Saturday. PTI

புரட்சிக் கவிஞர் பாவேந்தரின் பாடல் வரிகளில் சில இன்றைய நாளேடுகளைப் படித்தவுடன் நினைவில் முந்திக் கொண்டது.

அந்த வைர வரிகள்

“பொய்யிடிலே முக்காற்படி புரட்டிலே காற்படி வையகம் ஏமாறும்படி”

இல்லாமியர்கள் இல்லாத பாரதத்தை ஆர்.எஸ்.எஸ் ஏற்காதாம்!

உத்தமர் காந்தியார் தொடங்கி மருத்துவார் தபோல்கர் அறிஞர் பன்சாரே கல்வியாளர் கல்பூர் கௌரி லங்கேஷ் வரை எத்தனைப் பாடப்பலகப் படுகொலைகள் !

மேற்குறிப்பிட்ட ஆளுமைகள் எதற்காக நின்றுார்கள்! எதற்காகக் களம் கண்டார்கள் எதற்காகச் சுடப்பட்டுக் கொல்லப்பட்டார்கள்.

2014 ஆம் ஆண்டிற்குப் பிறகு இந்துத்துவா சும்பல்கள் சிறுபான்மையினர், தலித்துகள் மீது நடத்திய கொலைவெறி கொடுமையான தாக்குதல்கள் எத்தனை? எத்தனை?

தமிழ் நாட்டின் உளர் புறங்களில் திமீர் புருகன் அண்டப் புருகன் ஆகாசப் புருகன் என்று பொய்யர்களை வகைப்படுத்துவது உண்டு .


இந்த மூன்றுவகை புருகர்களை மிஞ்சிவிட்டார்! இடலரின் கோயபல்லையும் தோற்கடித்துவிட்டார் பகவத் புருகர் அமெரிக்க டிரம்ப் கூட அறியப்போய் இருப்பார்!



பேராசிரியர். மு.நாகநாதன்

திராவிட இயக்க தீரர்கள் நினைவு நாள்

வெ. வைத்திலிங்கம்
செப்டம்பர் 2 (2013)



1959ல் தனது இளமைப் பருவத்திலேயே கழகக் கொள்கையால் ஈர்க்கப்பட்டு கழகப் பணியாற்றியவர்.

புதுச்சேரி மாநிலம், முத்தியால்பேட்டை தொகுதியின் செயலாளர், அவைத்தலைவர், மாநில பிரதிநிதி மற்றும் புதுச்சேரி வடக்கு பகுதி துணைச் செயலாளர் போன்ற பல்வேறு பொறுப்புகள் வகித்தவர்.

புதுச்சேரி மாநிலக் கழக மூத்த முன்னோடியான இவர், இந்தி திணிப்பு எதிர்ப்பு போராட்டத்தில் கலந்து கொண்டு சிறை சென்றவர்.

தலைமைக் கழகம்

தி.மு.க.